

पुनर्वसीत गावांमध्ये प्रधानमंत्री
आवास योजना- ग्रामीण
अंतर्गत उद्दिष्टांबाबत मार्गदर्शक सूचना.

महाराष्ट्र शासन ग्राम विकास विभाग

शासन परिपत्रक : प्रआयो-२०१८/प्र.क्र.२४७/योजना-१०

बांधकाम भवन, २५ मईबान पथ,

मुंबई- ४०० ००९.

तारीख: ११ जुलै, २०१८.

वाचा :-

- १) शासन निर्णय क्रमांक: ग्राम विकास विभाग, क्र.प्रआयो-२०१७/प्र.क्र.६०/योजना-१०, दिनांक १४ जुलै, २०१७.
- २) केंद्र शासनाच्या मार्गदर्शक सूचना.
- ३) शासनपत्र क्र.प्रआयो-२०१७/प्र.क्र.३६८/यो-१०, दिनांक २८.२.२०१८.

प्रस्तावना :-

केंद्र शासनाच्या मार्गदर्शक सूचनांनुसार प्रधानमंत्री आवास योजना- ग्रामीण अंतर्गत सामाजिक आर्थिक जात सर्वेक्षण २०११ अन्वये तयार करण्यात आलेल्या प्राधान्यक्रम यादीनुसार (PWL) पात्र लाभार्थ्यांना घरकुलाचा लाभ देण्यात येतो. केंद्र शासनाकडून प्राप्त झालेल्या उद्दिष्टांचे जिल्ह्यांना पात्र लाभधारकांच्या प्रमाणात उद्दिष्ट वाटप केले जाते.

२. राज्यामधील जिल्ह्यातील / तालुक्यातील काही गावे / वाड्या / वस्ती / तांडे यांचे विविध कारणामुळे पुनर्वसन झालेले आहे. यामध्ये प्रामुख्याने मध्यम / मोठे सिंचन प्रकल्प, मोठ्या शहराचे विस्तारीकरण करतांना शेजारच्या गावापर्यंतचे क्षेत्रवाढ, भूकंपप्रवण अथवा पुरग्रस्त भाग यासारख्या बाबींचा समावेश होतो.

३. अशा पुनर्वसीत गावांना शासनाकडून विविध मुलभूत सुविधा पुरविल्या जातात. जिल्ह्यांना देण्यात आलेले उद्दिष्ट विशिष्ट निकषाच्या आधारावर दिले जाते. यामध्ये पुनर्वसीत गावांचा स्वतंत्रपणे विचार करण्यात येत नाही. त्यामुळे ज्या गावांचा समावेश पुनर्वसन गावांच्या यादीत आहे, अशा गावांचा स्वतंत्रपणे विचार न करता प्रधानमंत्री आवास योजना- ग्रामीण अंतर्गत नियमित उद्दिष्ट देण्यात येते.

४. राज्यातील विविध प्रकल्पांमुळे / कारणांमुळे जी गावे पुनर्वसीत झालेली आहेत, त्यांना प्राधान्याने आवास सुविधा पुरविणे हा त्यांचा नैसर्गिक हक्क आहे. अशा प्रकारचा निर्णय घेण्याबाबत देखील केंद्र शासनाच्या योजनेच्या मार्गदर्शक सूचनांमधील परिच्छेद २.२ (०) नुसार राज्य शासनास निर्णय घेण्याची मुभा देण्यात आलेली आहे. तसेच, वरील संदर्भ ३ नुसार अशा प्रकरणी या लाभार्थ्यांना आवास योजनेचा लाभ देण्यास हरकत नसल्याचे महसूल विभागाने अभिप्राय दिले आहेत.

शासन परिपत्रक:-

प्रधानमंत्री आवास योजना- ग्रामीण अंतर्गत नियमित रुपाने जिल्हयास दिलेले उद्दिष्ट व त्या अनुषंगाने तालुक्याला दिलेले उद्दिष्ट याबाबतचे निकष कायम ठेवून, विविध शिर्षाखालील प्राधान्य कायम ठेवून, जिल्हयांमध्ये जी पुनर्वसीत गावे आहेत, त्या गावांमध्ये प्रधानमंत्री आवास योजना-ग्रामीण अंतर्गत पात्र लाभार्थी उपलब्ध असतील तर, अशा गावांतील पात्र लाभार्थ्यांना घरकुलाचा लाभ जिल्हयातील नियमित उद्दिष्टातून प्राधान्याने एकत्रितपणे देण्यात यावा. असे केल्यानंतर शिल्लक उद्दिष्ट व जिल्हयातील उर्वरित लाभार्थी यांची जिल्हा स्तरावर सांगड घालून उद्दिष्टाचे वाटप करावे. यासंदर्भात जिल्हयाला अतिरिक्त उद्दिष्ट मिळणार नाही, याची नोंद घ्यावी.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०७१११६०११०४०२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(असीम गुप्ता)

सचिव, ग्राम विकास विभाग

प्रत,

- १) मा.राज्यपाल यांचे सचिव
- २) मा.मुख्यमंत्री यांचे प्रधान सचिव.
- ३) सर्व मा.मंत्री / मा.राज्यमंत्री यांचे खाजगी सचिव, मंत्रालय, मुंबई
- ४) मा.विरोधी पक्षनेता, विधानसभा / विधानपरिषद, महाराष्ट्र विधानमंडळ सचिवालय, मुंबई
- ५) सर्व विधानसभा व विधानपरिषद सदस्य

- ६) विभागीय आयुक्त (सर्व)
- ७) मुख्य कार्यकारी अधिकारी, जिल्हा परिषद (सर्व)
- ८) संचालक, राज्य व्यवस्थापन कक्ष-ग्रामीण गृहनिर्माण, बेलापूर, नवी मुंबई
- ९) उप आयुक्त (विकास), विभागीय आयुक्त कार्यालय (सर्व)
- १०) प्रकल्प संचालक, जिल्हा ग्रामीण विकास यंत्रणा
- ११) निवड नस्ती (योजना-१०)